

امامت صدیق و علی



غایۃ التحقیق
بامامت العلی والصدیق

تصنیف لطیف

المختصر
امام اہلسنت الشاہ احمد رضا خان فاضل دیوبند



بہ سلسلہ جشن صد سالہ

دارالعلوم منظر اسلام بریلی شریف

بظل روحانی

امام الحدیث سید المفسرین عمدۃ المتکلمین نائب اعلیٰ حضرت محدث اعظم پاکستان

علامہ ابوالفضل محمد سردار احمد رضوی قدس سرہ العزیز

بفیضان نظر

بقیۃ السلف حجۃ الخلف فقیہ ملت مظہر اعلیٰ حضرت نائب مفتی اعظم ہند

علامہ محمد اختر رضا خان الازہری دامت برکاتہم العالیہ

بسرپرستی

پیر طریقت رہبر شریعت حضرت قبلہ شیخ الحدیث الحافظ القاری

علامہ قاضی مشتاق احمد فاروقی رضوی مدظلہ العالی

الحمد لله رسالہ مبارکہ

غایۃ التحقیق فی امامۃ العلی والصدیق

از
اعلیٰ حضرت امام اہلسنت مجددین وملت الشاہ احمد رضا خان
بریلوی قدس سرہ العزیز

ناشر: مکتبہ محدث اعظم پاکستان - لاہور

اسٹاکسٹ: سیزن ڈائری سمیع سینٹر غزنی سٹریٹ ۳۸ اردو بازار

لاہور فون: 7353480

جملہ حقوق محفوظ ہیں

- نام کتاب: غایۃ التحقیق فی امامۃ العلی و الصدیق
مصنف: امام اہلسنت الشاہ احمد رضا فاضل بریلوی رحمۃ اللہ تعالیٰ علیہ
فرہنگ و ترجمہ: گدائے رضا فقیر سید خرم ریاض رضوی الاختری
فارسی عبارات: ایضاً
کمپوزنگ: جناب امد علی۔ ڈاکٹر محمد نواز رضا۔
ناشر: مکتبہ محدث اعظم پاکستان علیہ الرحمہ۔ لاہور
اشاکٹ: سیزن ڈائری۔ سمیع سینٹر غزنی سٹریٹ ۳۸۔ اردو بازار لاہور
سال اشاعت: ماہ رمضان المبارک ۱۴۲۳ھ ہجری شریف

عرضداشت

اعلیٰ حضرت امام اہلسنت الشاہ احمد رضا خان فاضل بریلوی رحمۃ اللہ تعالیٰ علیہ کی تصانیف و تالیفات اہل علم حضرات کے لئے حرز جاں سے کم نہیں۔ بحیثیت مجدد احقاق حق اور ابطال باطل کا فریضہ جس حسن و خوبی سے آپ نے ادا فرمایا ہے فی زمانہ اسکی مثال ڈھونڈے سے نہیں ملتی۔ آپکی لطیف تصانیف اور مفید تالیفات اہل حق کو استقامت فی الدین بخشی ہیں تو اہل علم حضرات کو ذوق تحقیق سے آشنا کرتی ہیں۔۔۔ گمراہوں کو جادۂ ہدایت پر گامزن کرتی ہیں تو عشاق کو حسن محبوب ﷺ کے دلکش جلووں میں گم کر دیتی ہیں۔۔۔ خود فرمایا اور خوب فرمایا،

ایسا گمادے ان کی ولا میں خدا ہمیں

ڈھونڈا کرے پر اپنی خبر کو خبر نہ ہو

سیدنا اعلیٰ حضرت علیہ الرحمہ کا زیر نظر رسالہ ہدایت قبالہ امامت صدیق و علی رضی اللہ عنہما کے موضوع پر ایک شاہکار تصنیف ہے جس میں حضرت سیدنا ابو بکر صدیق اکبر کی افضلیت، خلفائے راشدین کا مقام و مرتبہ اور سرکار ولایت مآب علی مرتضیٰ رضی اللہ تعالیٰ عنہم کی علو مرتبت قرآن و حدیث اور اجماع امت و اقوال ائمہ اہل بیت رسالت سے نہایت سلیس اور عام فہم انداز میں بیان فرما کر ان افراد کے ذوق مطالعہ کو پروان چڑھایا ہے جو دقیق علمی تحریروں سے گھبراتے ہیں۔

یہ رسالہ معنوی اعتبار سے انتہائی اہمیت کا حامل ہے ”دریا کو کوڑھ میں بند کرنا“ کی مثال یہاں صادق آتی ہے۔

فی الحقیقت ”غایۃ التحقیق“ اعلیٰ حضرت کی خلفائے راشدین و اہلبیت سید المرسلین صلی اللہ تعالیٰ علیہ وسلم و رضی اللہ تعالیٰ عنہم اجمعین سے قلبی وابستگی و وارفتگی کا منہ بولتا ثبوت ہے۔ اپنے انہیں جذبات عقیدت کو حدائق بخشش میں یوں بیان فرماتے ہیں،

جناں بنے گی محبان چاریار کی قبر
جواپنے سینے میں یہ چار باغ لیے چلے
ایک نعت شریف میں خلفائے اربعہ علیہم الرضوان کی باہمی الفت و یگانگت کو یوں واضح
فرماتے ہیں،،

تیرے چاروں ہمدم ہیں یک جان کیدل
ابوبکر فاروق عثمان علی ہرے
مذکورہ شعر میں چاریاروں کے اسمائے گرامی میں جو معنوی ترتیب پیدا کی گئی ہے اسکی لذتوں
سے دل والے بخوبی آگاہ ہیں۔۔۔ الغرض اعلیٰ حضرت کے قلم حقیقت رقم سے جلوہ نما ہو نیوالی
یہ تحریریں اپنے دامن میں سینکڑوں تقریریں اور تئویریں سمیٹے ہوئے ہیں،،
جو کہے شعر و پاس شرع دونوں کا حسن کیونکر آئے
لا اسے پیش جلوۂ زمزمئہ رضا کہ یوں

اللہ جلّ مجدہ اس رسالہ مبارکہ سے اہل حق کو خوب مستفیض فرمائے اور رخص و خروج کی باد
سموم سے بچائے آمین

سہولت عوام کے لئے رسالہ کے مشکل الفاظ کے معانی اور فارسی عبارات کا اردو ترجمہ کر دیا گیا
ہے، علاوہ ازیں اخذ مطالب کیلئے بعض مقامات پر سرخیاں نکالی گئی ہیں جنکے ساتھ نشان (*)
اضافہ کیا گیا ہے جبکہ کسی جملہ کی وضاحت کرنے کے لئے نشان ☆ لگایا گیا ہے۔ اللہ تعالیٰ حضور
اقدس ﷺ کے صدقہ ہماری اس کاوش کو شرف قبولیت عطا فرمائے اور ہمارے معاونین مخلصین
جناب امداد علی۔ ڈاکٹر محمد نواز رضا (سینئر ڈائری، جنکے عملی تعاون سے اس رسالہ کی کمپوزنگ
سے لیکر پرنٹنگ تک کے تمام مراحل بحسن و خوبی طے پائے) اور احباب مسلم کتابوی (جنہوں
نے فقیر رضوی کو اشاعت کے لئے یہ رسالہ عنایت کیا) کو خصوصی جزا سے نوازے۔ آمین۔

فقط گدائے رضا

فقیر سید خرم ریاض رضوی الاخری

جامع مسجد نوری راجپوتوالی ساندہ خور دلاہور۔

بِسْمِ اللّٰهِ الرَّحْمٰنِ الرَّحِیْمِ

اللہ ربّ محمد صلی علیہ وسلم
کیا فرماتے ہیں علمائے دین ان مسائل میں
سوال اول

رسول مقبول صلی اللہ علیہ وآلہ وعترتہ وسلم نے وقت رحلت یا کسی اور وقت اپنے
بعد اپنا جانشین کس کو مقرر کیا۔

الجواب

جانشینی و نیابت دو قسم ہے

۷۶۱

اول جزئی مقید

کہ امام کسی خاص کام یا خاص مقام پر عارضی طور پر کسی خاص وقت کے لیے دوسرے کو اپنا
نائب کرے جیسے بادشاہ کا لڑائی میں کسی کو سردار بنا کر بھیجنا یا کسی ضلع کی حکومت دینا یا تحصیل
خراج پر مامور کرنا یا کہیں جاتے ہوئے انتظام شہر سپرد کر جانا۔

اس قسم کا اختلاف صریح حضور پر نور سید یوم النور صلی اللہ تعالیٰ علیہ و علیٰ آلہ
و عترتہ و ازواجہ و صحابہ اجمعین و بارک وسلم سے بارہا واقع ہوا جیسے بعض
غزوات میں امیر المؤمنین صدیق اکبر بعض میں حضرت اسامہ بن زید غزوہ ذات السلاسل میں
حضرت عمر بن العاص رضی اللہ تعالیٰ عنہم کو سپہ سالار بنا کر بھیجا تحصیل زکوٰۃ پر امیر
المؤمنین فاروق اعظم و حضرت خالد بن ولید و غیرہما رضی اللہ تعالیٰ عنہم کو مقرر فرمایا یہ
بھی یقیناً حضور اقدس صلی اللہ تعالیٰ علیہ وسلم کی نیابت تھی کہ اخذ صدقات اصل کام
حضور والا صلوات اللہ تعالیٰ علیہ و علیٰ آلہ و اصحابہ کا ہے قال تعالیٰ خذ من
اموالہم صدقۃ تطہرہم و تزکیہم بہا و صل علیہم ان صلاتک سکین لہم ، اے
محبوب ان کے مال میں سے زکوٰۃ تحصیل کرو جس سے تم انہیں ستھرا اور پاکیزہ کر دو اور ان کے

حق میں دعا خیر کرو بے شک تمہاری دعا انکے دلوں کا چین ہے۔

*مختلف مواقع پر نااہلین کا تقرر

تعلیم قرآن و دین کے لیے قرائے کرام شہدائے عظام کو مقرر فرمایا

حضرت عتاب بن اسید کو مکہ معظمہ

حضرت معاذ بن جبل کو ولایت جند

حضرت ابوموسیٰ اشعری کو یزد و عدن

حضرت ابوسفیان والد امیر معاویہ یا حضرت عمرو بن حزم کو شہر نجران

حضرت زیاد بن لبید کو حضرموت

حضرت خالد سعید اموی کو صنعاء

حضرت عمرو بن العاص کو عمان کا ناظم صوبہ کیا

باز ان بن سبا سان کیانی مغل کو صوبہ داری یمن پر مقرر رکھا

امیر المومنین مولیٰ علی کرم اللہ تعالیٰ وجہہ کو ملک یمن کا عہدہ قضا بخشا

۸ھ میں حضرت عتاب ۹ھ میں حضرت صدیق اکبر کو امیر الحجاز بنایا بعض وقائع میں

امیر المومنین فاروق اعظم

بعض میں حضرت معقل بن یسار

بعض میں حضرت عقبہ کو حکم قضا دیا

غزوہ تبوک کو تشریف لے جاتے امیر المومنین مرتضیٰ علی کو اہلیت کرام اور غزوہ بدر میں حضرت

ابوالباہ اور تیرہ غزوات و اسفار کو نہضت فرماتے حضرت عمر و ابن ام مکتوم کو مدینہ طیبہ کا امیر و

والی فرمایا از انجملہ

غزوہ ابواء کہ حضور اقدس صلی اللہ تعالیٰ علیہ وسلم کا پہلا غزوہ تھا

وغزوہ بواط وغزوہ ذی العمرہ وغزوہ طلب کرز بن جابر وغزوہ سویق

وغزوہ غطفان وغزوہ احد وغزوہ حراء الاسد

وغزوہ نجران وغزوہ ذات الرقاع وسفر حجۃ الوداع کہ حضور پر نور صلی اللہ تعالیٰ علیہ وسلم کا پچھلا سفر تھا رضی اللہ تعالیٰ علیہم اجمعین لخصنا کل ذلك من صحیح البخاری وشروحه والمواهب اللدنیة والمنح المحمدیة وشرحها للزرقانی والاصاتہ فی تمیز الصحابة للامام الحافظ العسقلانی رحمۃ اللہ تعالیٰ علیہم اجمعین۔

دوم کلی مطلق

کہ حیات مستخلف سے جمع نہیں ہو سکتی یعنی امام کا اپنے بعد کسی کے لیے امامت کبریٰ کی وصیت فرمانا اس کا نص صریح علی الاعلان بقریح نام حضور اعلیٰ صلی اللہ تعالیٰ علیہ وسلم نے کسی کے واسطے نہ فرمایا اور نہ صحابہ کرام رضی اللہ تعالیٰ عنہم ضرور پیش کرتے اور قریش و انصار میں دربارہ خلافت، مباہتے مشاورے نہ ہوتے۔

* خلافت سے متعلق حضرت مولا علی رضی اللہ عنہ کے

فرمودات۔

امیر المومنین امام الاثعین اسد اللہ الغالب علی المرتضیٰ کرم اللہ تعالیٰ وجہہ الکریم سے باسانید صحیحہ قویہ ثابت کہ جب اون (اُن) سے عرض کی گئی،

﴿۱﴾ استخلف علینا ہم پر کسی کو خلیفہ کر دیجئے فرمایا لا ولكن اترکم کما ترکم رسول للہ صلی اللہ تعالیٰ علیہ وسلم میں کسی کو خلیفہ نہ کروں گا بلکہ یو ہیں (یونہی)

چھوڑوں گا جیسے رسول اللہ صلی اللہ تعالیٰ علیہ وسلم چھوڑ گئے تھے۔ اخرجہ الامام احمد بسند حسن والیزار بسند قوی والدارقطنی وغیرہم۔

﴿۲﴾ یزار کی روایت میں بسند صحیح ہے حضرت مولیٰ علی کرم اللہ تعالیٰ وجہہ نے فرمایا

ماستخلف رسول اللہ صلی اللہ تعالیٰ علیہ وسلم فاستخلف علیکم رسول اللہ صلی اللہ تعالیٰ علیہ وسلم نے کسی کو خلیفہ نہ کیا کہ میں کروں۔

﴿۳﴾ دارقطنی کی روایت میں ہے ارشاد فرمایا: دخلنا علی رسول اللہ صلی اللہ تعالیٰ علیہ وسلم فقلنا یا رسول استخلف علينا قال لا ان يعلم اللہ فیکم خیر ایول علیکم خیر کم قال علی رضی اللہ تعالیٰ عنہ فعلم اللہ فینا خیرا فولی علينا ابابکر ہم نے خدمت اقدس حضور سید المرسلین صلی اللہ تعالیٰ علیہ وسلم میں حاضر ہو کر عرض کی یا رسول اللہ ہم پر کسی کو خلیفہ فرما دیجئے ارشاد ہوا نہ (نہیں)۔ اگر اللہ تعالیٰ تم میں بھلائی جانیکا تو جو تم سب میں بہتر ہے او سے (اُسے) تم پر والی فرما دیگا۔ حضرت مولیٰ کرم اللہ تعالیٰ وجہہ نے فرمایا رب العزۃ جل و علا نے ہم میں بھلائی جانی پس ابوبکر کو ہمارا والی فرمایا رضی اللہ تعالیٰ عنہم اجمعین۔

﴿۴﴾ امام اسحاق بن راہویہ و دارقطنی وابن عساکر وغیرہم بطرق عدیدہ و اسانیدہ کثیرہ راوی دو شخصوں نے امیر المومنین مولیٰ علی کرم اللہ تعالیٰ وجہہ الکریم سے اون (اُن) کے زمانہء خلافت میں دربارہ خلافت استفسار کیا عہدہ الیک النبی صلی اللہ تعالیٰ علیہ وسلم ام رائی رائتہ کیا یہ کوئی عہدہ قرار داد حضور اقدس صلی اللہ تعالیٰ علیہ وسلم کی طرف سے ہے یا آپ کی رائے ہے فرمایا بل رائے رائتہ بلکہ ہماری رائے ہے اما ان یکون عندی عہد من النبی صلی اللہ تعالیٰ علیہ وسلم عہدہ الی فی ذلک فلا واللہ لئن کنت اَوَّل من صدق بہ فلا اکون اول من کذب علیہ رہایہ کہ اسباب میں میرے لئے حضور پر نور صلی اللہ تعالیٰ علیہ وسلم نے کوئی عہدہ قرار داد فرمادیا ہو سو خدا کی قسم ایسا نہیں اگر سب سے پہلے میں نے حضور کی تصدیق کی تو میں سب سے پہلے حضور پر افترا کرنے والا نہ ہونگا۔

ولو کان عندی منہ عہد فی ذلک ما ترکت اخابنی تیم بن مرۃ و عمر بن الخطاب یتوبان علی منبرہ و لقا تلثہما بیدی و لو لم اجد الا بردتی ہذہ اور اگر اسباب میں حضور والا صلی اللہ تعالیٰ علیہ وسلم کی طرف سے میرے پاس کوئی عہد

ہوتا تو میں ابوبکر و عمر کو منبر اطہر حضور اقدس صلی اللہ تعالیٰ علیہ وسلم پر جست کرنے دیتا اور بیشک اپنے ہاتھ سے اون (اُن) سے قتال کرتا اگرچہ اپنی اس چادر کے سوا کوئی ساقی نہ پاتا

ولکن رسول اللہ صلی اللہ تعالیٰ علیہ وسلم لم يقتل قتلاً ولم يمِت فجاءة مکث فی مرضه اياماً و لیا لی یاتیه المؤذن یؤذنه بالصلاة فیامر ابابکر فیصلی بالناس و هو یری مکانی ثم یاتیه المؤذن فیؤذن بالصلاة فیامر ابابکر فیصلی بالناس و هو یری مکانی،

بات یہ ہوئی کہ رسول اللہ صلی اللہ تعالیٰ علیہ وسلم معاذ اللہ کچھ قتل ۛۛۛ نہ ہوئے نہ یکا یک انتقال فرمایا بلکہ کئی دن رات حضور کو مرض میں گزرے مؤذن آتا نماز کی اطلاع دیتا حضور ابوبکر کو امامت کا حکم فرماتے حالانکہ میں حضور کے پیش نظر موجود تھا پھر مؤذن آتا اطلاع دیتا حضور ابوبکر ہی کو حکم امامت دیتے حالانکہ میں کہیں غائب نہ تھا،

ولقد ارادت امرأة من نسائه تصرفه عن ابی بکر فابی و غضب وقال انتن صواحب یوسف مروا ابابکر فلیصل بالناس،

اور خدا کی قسم ازواج مطہرات سے ایک بی بی نے اس معاملہ کو ابوبکر سے پھیرنا چاہا تھا حضور اقدس صلی اللہ تعالیٰ علیہ وسلم نے نہ مانا اور غضب کیا اور فرمایا تم وہی یوسف والیاں ہو ابوبکر کو حکم دو کہ امامت کرے،

فلما قبض رسول اللہ صلی اللہ تعالیٰ علیہ وسلم نظرنا فی امورنا فاخترنا من رضیه رسول اللہ صلی اللہ تعالیٰ علیہ وسلم لدیننا و كانت الصلاة عظیم الاسلام و قوام الدین فباعنا ابوبکر رضی اللہ تعالیٰ عنہ و کان لذلك اهلا لم یختلف علیہ منا اثنان،

پس جبکہ حضور پر نور صلی اللہ تعالیٰ علیہ وسلم نے انتقال فرمایا ہم نے اپنے کاموں میں نظر کی تو اپنی دنیا یعنی خلافت کے لیے اسے (اسے) پسند کر لیا جسے رسول صلی اللہ تعالیٰ

علیہ وسلم نے ہمارے دین یعنی نماز کے لیے پسند فرمایا تھا کہ نماز تو اسلام کی بزرگی اور دین کی درستی تھی لہذا ہم نے ابو بکر رضی اللہ تعالیٰ عنہ سے بیعت کی اور وہ اس (اس) کے لائق تھے ہم میں کسی نے اس بارہ میں خلاف نہ کیا یہ سب کچھ ارشاد کر کے حضرت مولیٰ کرم اللہ تعالیٰ وجہہ الاسنی نے فرمایا،

فادیت الی ابی بکر حقہ وعرفت له طاعته وغزوت معه فی جنودہ و کنت آخذ اذا اعطانی واغزو اذ اغزانی واضرب بین یدیه الحدود بسوطی،

پس میں نے ابو بکر کو اون (ان) کا حق دیا اور اون (ان) کی اطاعت لازم جانی اور اون کے ساتھ ہو کر اون کے لشکروں میں جہاد کیا جب وہ مجھے بیت المال سے کچھ دیتے میں لے لیتا اور جب مجھے لڑائی پر بھیجتے میں جاتا اور اون کے سامنے اپنے تازیانہ سے حد لگاتا۔ پھر بعینہ یہی مضمون امیر المومنین فاروق اعظم و امیر المومنین عثمان غنی کی نسبت ارشاد فرمایا رضی اللہ تعالیٰ عنہم اجمعین۔ ہاں البتہ اشارات جلیلہ واضحہ بارہا فرمائے مثلاً

﴿۱﴾ ایک بار ارشاد ہوا میں نے خواب دیکھا کہ میں ایک کونین پر ہوں اس پر ایک ڈول ہے میں اس سے پانی بھرتا رہا جب تک اللہ نے چاہا پھر ابو بکر نے ڈول لیا وہ ایک بار کھینچا پھر وہ ڈول ایک پل ہو گیا جسے چرسہ کہتے ہیں اسے عمر نے لیا تو میں نے کسی سردار زبردست کو اس کام میں اونکے مثل نہ دیکھا یہاں تک کہ تمام لوگوں کو سیراب کر دیا کہ پانی پی پی کر اپنی فرد گاہ کو واپس ہوئے رواہ الشیخان عن ابی ہریرۃ وعن ابن عمر رضی اللہ تعالیٰ عنہم۔

﴿۲﴾ امیر المومنین مولیٰ علی کرم اللہ تعالیٰ وجہہ فرماتے ہیں میں نے بارہا بکثرت حضور اقدس صلی اللہ تعالیٰ علیہ وسلم کو فرماتے سنا کہ ہوا میں اور ابو بکر و عمر کیا میں نے اور ابو بکر و عمر نے چلا میں اور ابو بکر و عمر رضی اللہ تعالیٰ عنہما۔

﴿۳﴾ ایک بار حضور اقدس صلی اللہ تعالیٰ علیہ وسلم نے فرمایا آج کی رات ایک مرد صالح (یعنی خود حضور پر نور صلی اللہ تعالیٰ علیہ وسلم) نے خواب دیکھا کہ ابو بکر رسول اللہ

صلی اللہ تعالیٰ علیہ وسلم سے متعلق ہیں اور عمر ابوبکر سے اور عثمان عمر سے جابر بن عبد اللہ انصاری رضی اللہ تعالیٰ عنہما فرماتے ہیں جب ہم خدمت اقدس حضور والا صلی اللہ تعالیٰ علیہ وسلم سے اوٹھے (اٹھے) آپس میں تذکرہ کیا کہ وہ مرد صالح تو حضور اقدس صلی اللہ تعالیٰ علیہ وسلم ہیں اور بعض کا بعض سے تعلق وہ اس امر کا والی ہونا ☆ ۳ جس کے ساتھ حضور پر نور صلی اللہ تعالیٰ علیہ وسلم مبعوث ہوئے ہیں رواہ عنہ ابو داؤد و الحاکم۔

﴿۴﴾ انس رضی اللہ تعالیٰ عنہ فرماتے ہیں مجھے بنی المصطلق نے خدمت اقدس حضور سید المرسلین صلی اللہ تعالیٰ علیہ وسلم میں بھیجا کہ حضور سے دریافت کروں حضور کے بعد ہم اپنے اموال زکوٰۃ کس کے پس بھیجیں فرمایا ابوبکر کے پاس عرض کی اگر انھیں (انھیں) کوئی حادثہ پیش آئے تو کسے دیں فرمایا عمر کو عرض کی جب اون کا بھی واقعہ ☆ ۴ ہو فرمایا عثمان کو رواہ عنہ فی المستدرک وقال صحیح۔

﴿۵﴾ ایک بی بی خدمت اقدس میں حاضر ہوئیں اور کچھ سوال کیا حضور اقدس صلی اللہ تعالیٰ علیہ وسلم نے حکم فرمایا کہ پھر حاضر ہوا انھوں نے عرض کی آؤن (آؤں) اور حضور کو نہ پاؤں فرمایا مجھے نہ پائے تو ابوبکر کے پاس آنا رواہ الشیخان عن جبیر بن مطعم رضی اللہ تعالیٰ عنہ۔

﴿۶﴾ یوہن ایک مرد سے ارشاد فرمانا مروی کہ میں نہیں تو ابوبکر کے پاس آنا عرض کی جب انھیں (انہیں) نہ پاؤں فرمایا تو عمر کے پاس عرض کی جب وہ بھی نہ ملیں فرمایا تو عثمان کے پاس اخرجہ ابو نعیم فی الحلیہ و الطبرانی عن سهل بن ابی حنتمہ رضی اللہ تعالیٰ عنہ۔

﴿۷﴾ ایک شخص سے کچھ اونٹ قرضوں خریدے ☆ ۵ یہ واپس جاتا تھا کہ مولیٰ علی کرم اللہ وجہہ ملے حال پوچھا اوس نے بیان کیا فرمایا حضور اقدس صلی اللہ تعالیٰ علیہ وسلم کی خدمت میں پھر حاضر ہوا اور عرض کر اگر حضور کو کچھ حادثہ پیش آئے تو میری قیمت کون ادا کرے گا فرمایا ابوبکر پھر دریافت کرایا اور جو ابوبکر کو کچھ حادثہ پیش آئے تو کون دیگا فرمایا عمر پھر

دریافت کرایا انھیں بھی کچھ حادثہ درپیش ہو فرمایا و یحک اذا مات عمر فان استطعت ان تموت فمت ہائے نادان جب عمر مر جائے تو اگر مر سکے تو مرجانا رواہ الطبرانی فی الکبیر عن عصمتہ بن مالک رضی اللہ تعالیٰ عنہ و حسنہ الامام جلال الدین سیوطی۔

﴿۸﴾ انھیں اشارات جلیلہ سے ہے حضور پر نور صلی اللہ تعالیٰ علیہ وسلم کا ایام مرض وفات اقدس میں صدیق اکبر رضی اللہ تعالیٰ عنہ کو اپنی جگہ امامت مسلمین پر قائم کرنا اور دوسرے کی امامت پر راضی نہ ہونا غضب فرمانا جس سے امیر المومنین مولیٰ علی کرم اللہ تعالیٰ وجہہ الکریم نے استناد فرمایا کہ رضیہ رسول اللہ صلی اللہ تعالیٰ علیہ وسلم لدیننا افلانر ضاہ لدینانا رسول اللہ صلی اللہ تعالیٰ علیہ وسلم نے انھیں چن لیا ہمارے دین کی پیشوائی کو کیا انھیں ہم پسند نہ کریں اپنی دنیا کی امامت کو۔

﴿۹﴾ اور نہایت روشن و صریح قریب نص و تصریح وہ ارشاد اقدس ہے کہ امام احمد و ترمذی نے بافادہ تحسین اور ابن ماجہ و ابن حبان و حاکم نے بافادہ تصحیح اور ابوالحسن روایانی نے حضرت حذیفہ بن الیمان رضی اللہ تعالیٰ عنہما اور ترمذی و حاکم نے حضرت عبداللہ بن مسعود رضی اللہ تعالیٰ عنہ اور طبرانی نے حضرت ابوہریرہ رضی اللہ تعالیٰ عنہ اور ابن عدی نے کامل میں حضرت انس بن مالک رضی اللہ تعالیٰ عنہ سے روایت کیا کہ حضور پر نور سید یوم النشور صلی اللہ تعالیٰ علیہ و علی آلہ واصحابہ و بارک وسلم نے فرمایا انسی لا ادری ما بقائی فیکم فافتدوا باللذین من بعدی ابی بکر و فی لفظ اقتدوا باللذین من بعدی من اصحابی ابی بکر و عمر میں نہیں جانتا میرا رہنا تم میں کب تک ہو لہذا تمہیں حکم فرماتا ہوں کہ میرے اون دو صحابیوں کی پیروی کرو جو میرے بعد ہونگے ابو بکر و عمر رضی اللہ تعالیٰ عنہما

﴿۱۰﴾ ایک بار آخر حیات اقدس میں نص صریح بھی فرما دینا چاہا تھا پھر خدا اور مسلمانوں پر چھوڑ کر حاجت نہ سمجھی امام احمد و امام بخاری و امام مسلم و ام المومنین صدیقہ محبوبہ ۶۳؎ سید المرسلین

صلی اللہ تعالیٰ علیہ و علیہم و علیہا وسلم سے راوی کہ وہ ارشاد فرماتی ہیں قال لی رسول صلی اللہ تعالیٰ علیہ وسلم فی مرضہ الذی مات فیہ ادعی لی اباک و اخاک حتی اکتب کتابا فانی اخاف ان یتمنی متمن یقول قائل انا اولی ویابی اللہ والنمونون الا ابا بکر حضور اقدس سید عالم صلی اللہ تعالیٰ علیہ وسلم جس مرض میں انتقال فرمانے کو ہیں اوس میں مجھ سے فرمایا اپنے باپ اور بھائی کو بتانے کے میں ایک نوشتہ تحریر فرما دوں کہ مجھے خوف ہے کوئی تمنا کرنے والا تمنا کرے اور کوئی کہنے والا کہہ اوٹھے کہ میں زیادہ مستحق ہوں اور اللہ نہ مانے گا اور مسلمان نہ مانیں گے مگر ابوبکر کو۔

امام احمد کے ایک لفظ یہ ہیں کہ فرمایا ادعی لی عبدلرحمن بن ابی بکر اکتب لابی بکر کتابا لا یختلف علیہ احد ثم قال دعیہ معاذ اللہ ان یختلف المومنون فی ابی بکر عبد الرحمن بن ابی بکر کو بلا لے کہ میں ابوبکر کے لیے نوشتہ لکھ دوں کہ اون پر کوئی اختلاف نہ کرے پھر فرمایا رہنے دو خدا کی پناہ کہ مسلمان اختلاف کریں ابوبکر کے بارے میں ☆ صلی اللہ تعالیٰ علی الحبيب وآلہ وصحبہ وبارک وسلم واللہ سبحنہ و تعالیٰ اعلم و علمہ احکم۔

سوال ۲

خلفائے ثلاثہ ☆ ۸ رضوان اللہ تعالیٰ علیہم سے آیا حضرت علی علیہ السلام افضل تھے یا کم

الجواب

* اہلسنت کا عقیدہ

اہل سنت والجماعت نصر ہم اللہ تعالیٰ کا اجماع ہے کہ مرسلین ملکہ و رسل و انبیائے بشر ☆ ۹ صلوات اللہ تعالیٰ و تسلیما تہ علیہم کے بعد حضرات خلفائے اربعہ رضوان اللہ تعالیٰ علیہم تمام مخلوق الہی سے افضل ہیں تمام امم عالم اولین و آخرین میں کوئی شخص ان کی بزرگی و عظمت و عزت و وجاہت و قبول و کرامت و قرب و ولایت کو نہیں پہنچتا ان الفضل بید اللہ

یوتیہ من یشاء واللہ ذو الفضل العظیم۔

پھر ان میں باہم ترتیب یوں ہے کہ سب سے افضل صدیق اکبر پھر فاروق اعظم پھر عثمان غنی پھر مولیٰ علی صلی اللہ تعالیٰ علی سیدہم و مولاہم وآلہ و علیہم و بارک و سلم اس مذہب مہذب پر آیات قرآن عظیم و احادیث کثیرہ حضور پر نور نبی کریم علیہ و علی آلہ و صحبہ الصلاۃ و التسلیم و ارشادات جلیلہ واضحہ امیر المومنین مولیٰ علی مرتضیٰ و دیگر ائمہ اہلبیت طہارت ۱۰۶۵ھ و ارتضا و اجماع صحابہ کرام و تابعین عظام و تصریحات ۱۱۶۵ھ اولیائے امت و علمائے ملت ۱۲۶۵ھ رضی اللہ تعالیٰ عنہم اجمعین سے وہ دلائل باہرہ و حج قاہرہ ہیں جن کا استیعاب نہیں ہو سکتا فقیر غفر اللہ تعالیٰ لہ نے اس مسئلہ میں ایک کتاب عظیم بسیط و ضخیم دو مجلد پر منقسم نام تاریخی مطلع القمرین فی ابانۃ سبقة العمرین ۱۲۹۷ھ سے منقسم تصنیف کی اور خاص تفسیر آیہ کریمہ ان اکرمکم عند اللہ اتقکم اور اس سے افضلیت مطلقہ صدیق اکبر رضی اللہ تعالیٰ عنہ کی اثبات و احقاق اور اوہام خلاف کے ابطال ۱۳۶۵ھ و ازباق میں ایک جلیل رسالہ مسمیٰ بنام تاریخی الزلال الانقی من بحر سبقة الانقی ۱۳۰۰ھ تالیف کیا اس بحث کی تفصیل اوں کتب پر موقوف یہاں صرف چند ارشادات ائمہ اہلبیت کرام رضی اللہ تعالیٰ عنہم پر اقتصار ہوتا ہے۔ اللہ عز و جل کی بیشمار رحمت و رضوان و برکت امیر المومنین اسد حیدر حق گو حق داں حق پر ۱۴۶۵ھ کرم اللہ تعالیٰ وجہہ الاسنی پر کہ اس جناب نے مسئلہ تقضیل کو بغایت مفصل ۱۵۶۵ھ فرمایا اپنی کرسی خلافت و عرش زعامت پر بر سر منبر مسجد جامع و مشاہد و مجامع و جلوات عامہ و خلوات خاصہ میں بطرق عدیدہ تادم دیدہ سپید و صاف ظاہر و دو اشکاف حکم و مفسر بے احتمال و دگر حضرات شیخین کریمین وزیرین جلیلین رضی اللہ تعالیٰ عنہما کا اپنی ذات پاک اور تمام امت مرحومہ سید لولاک صلی اللہ تعالیٰ علیہ و سلم سے افضل و بہتر ہونا، ایسے روشن و ائین طور پر ارشاد کیا ۱۶۶۵ھ جس میں کسی طرح شبانہ شک و تردد نہ رہا (نہ رہا) مخالف مسئلہ کو مفتری بتایا اسی (۸۰) کوڑے کا مستحق ٹھہرایا۔ حضرت سے ان اقوال

کریمہ کے راوین اسی (۸۰) سے زیادہ صحابہ و تابعین رضوان اللہ تعالیٰ علیہم اجمعین صواعق امام ابن حجر مکی میں ہے قال الذہبی وقد تواتر ذلك عنه في خلافته و كرسى مملكته وبين الحم الغفير من شيعته ثم بسط الاسانيد الصحيحه في ذلك قال ويقال رواه عنه نيف و ثمانون نفسا و عدد منهم جماعته ثم قال فقبح الرافضته ما اجهلهم انتهی،

* شیخین کی فضیلت کے متعلق شیعہ محدث کا قول

یہاں تک کہ بعض منصفان شیعہ مثل عبدالرزاق محدث صاحب مصنف نے باوصف تشیع تفصیل شیخین ☆ ۱۷ اختیار کی اور کہا جب خود حضرت مولیٰ کرم اللہ تعالیٰ وجہہ الاسنی انھیں اپنے نفس کریم پر تفصیل دیتے تو مجھے اس کے اعتقاد سے کب مفر ہے مجھے یہ گناہ کیا تھوڑا ہے کہ علی سے محبت رکھوں اور علی کا خلاف کروں صواعق میں ہے۔ ما احسن ماسلك بعض الشيعة المنصفين كعبد الرزاق فانه قال افضل الشيخين بتفضيل علي اياهما على نفسه والا لما فضلتهما كفي بي وزرا ان احبه ثم اخالفة،

اب چند احادیث مرتضوی سینے

﴿۱﴾ حدیث اول صحیح بخاری شریف میں سیدنا و ابن سیدنا امام محمد بن حنفیہ صاحبزادہ حضرت موثیٰ کرم اللہ تعالیٰ وجہہما سے مروی قلت لابی ای الناس خیر بعد النبی صلی اللہ تعالیٰ علیہ وسلم قال ابو بکر قال قلت ثم من قال عمر میں نے اپنے والد ماجد کرم اللہ تعالیٰ وجہہ سے عرض کی رسول اللہ صلی اللہ تعالیٰ علیہ وسلم کے بعد سب آدمیوں میں بہتر کون ہے فرمایا ابو بکر میں نے عرض کی پھر کون فرمایا عمر رضی اللہ عنہم اجمعین۔

﴿۲﴾ حدیث دوم امام بخاری اپنی صحیح اور ابن ماجہ سنن میں بطریق عبداللہ بن سلمہ امیر المومنین کرم اللہ تعالیٰ وجہہ سے راوی کہ فرماتے تھے خیر الناس بعد رسول اللہ صلی اللہ تعالیٰ علیہ وسلم ابو بکر و خیر الناس بعد ابی بکر عمر بہترین مردم بعد سید عالم صلی

اللہ تعالیٰ علیہ وسلم ابو بکر ہیں اور بہترین مردم بعد ابو بکر رضی اللہ تعالیٰ عنہما ہذا حدیث ابن ماجہ۔

﴿۳﴾ حدیث سوم امام ابوالقاسم اسماعیل بن محمد بن الفضل بلخی کتاب السنۃ میں راوی اخبارنا ابو بکر بن مردویہ ثنا سلیمان بن احمد ثنا الحسن بن المنصور انرمانی ثنا داود بن معاذ ثنا ابو سلمتہ ابعتکی عبد اللہ بن عبد الرحمن عن سعید بن ابی عروبہ عن منصور بن المعتمر عن ابراہیم عن علقمہ قال بلغ علیا ان اقواما یفضلوہ نہ علی ابی بکر و عمر فصعد المنبر فحمد اللہ واثنی علیہ ثم قال یا ایہا الناس انہ بلغنی ان اقواما یفضلونی علی ابی بکر و عمر و لو کنت تقدمت فیہ لعاقبت فیہ فمن سمعته بعد ہذا الیوم یقول ہذا فهو مفتر علیہ حد المقتری ثم قال ان خیر ہذہ الامۃ بعد نبیہا ابو بکر ثم عمر ثم اللہ اعلم بالخیر بعد قال و فی المجلس الحسن بن علی فقال واللہ لو سمی الثالث لسمی عثمان یعنی حضرت علقمہ رضی اللہ تعالیٰ عنہ فرماتے ہیں امیر المؤمنین کرم اللہ تعالیٰ وجہہ کو خبر پہنچی کہ کچھ لوگ انھیں حضرات صدیق و فاروق رضی اللہ تعالیٰ عنہما سے افضل بتاتے ہیں یہ سن کر منبر پر جلوہ فرما ہوئے حمد و ثنائے الہی بجالائے پھر فرمایا اے لوگو مجھے خبر پہنچی کہ کچھ لوگ مجھے ابو بکر و عمر سے افضل کہتے ہیں اس بارہ میں اگر میں نے پہلے سے حکم سنا دیا ہوتا تو بیشک سزا دیتا آج سے جسے ایسا کہتے سنو گا وہ مفتری ہے اوس پر مفتری کی حد یعنی اسی (۸۰) کوڑے لازم ہیں پھر فرمایا بیشک نبی صلی اللہ تعالیٰ علیہ وسلم کے بعد افضل امت ابو بکر ہیں پھر عمر پھر خدا خوب جانتا ہے کہ ان کے بعد کون سب سے بہتر ہے علقمہ فرماتے ہیں مجلس میں سیدنا امام حسن مجتبیٰ رضی اللہ تعالیٰ عنہ بھی تشریف فرما تھے انھوں نے فرمایا خدا کی قسم اگر تیرے کا نام لیتے تو عثمان کا نام لیتے رضی اللہ تعالیٰ عنہم اجمعین۔

﴿۴﴾ چہام امام دارقطنی سنن میں اور ابو عمر بن عبد البر استیعاب میں حکم بن جحل سے راوی

حضرت مولیٰ کرم اللہ تعالیٰ وجہہ فرماتے ہیں لا اجد احدا افضلنی علی ابی بکر و عمر الا جلد تہ حد المفتری میں جسے پاؤنگا کہ مجھے ابوبکر و عمر سے افضل کہتا ہے۔ او سے مفتری کی حد

لگاؤنگا امام ذہبی فرماتے ہیں یہ حدیث صحیح ہے۔

﴿۵﴾ حدیث پنجم سنن دارقطنی میں حضرت ابو جحیفہ رضی اللہ تعالیٰ عنہ سے کہ حضور سید عالم صلی اللہ تعالیٰ علیہ وسلم کے صحابی اور امیر المومنین کرم اللہ تعالیٰ وجہہ مقرب بارگاہ تھے جناب امیر انھیں وہب الخیر فرمایا کرتے تھے مروی انہ کان یری ان علیا افضل الامۃ فسمع اقواما یخالفونہ فحزن حزنا شديدا فقال له علی بعد ان اخذیدہ و ادخلہ بیتہ ما احزنک یا ابا جحیفہ فذکر له الخیر فقال له الا اجزک بخیر الامۃ خیر ہا ابو بکر ثم قال ابو جحیفہ فاعطیت اللہ عہدا ان لا اکتتم هذا الحدیث بعد ان شافہنی بہ علی ما بقیت یعنی ان کے خیال میں مولیٰ علی کرم اللہ تعالیٰ وجہہ تمام امت سے افضل تھے انہوں نے کچھ لوگوں کو اس کے خلاف کہتے سناخت رنج ہوا حضرت مولیٰ ان کا ہاتھ پکڑ کر کا شانہ ولایت ۱۸؎ میں لے گئے غم کی وجہ پوچھی گزارش کی فرمایا کیا میں تمہیں نہ بتا دوں کہ امت میں سب سے بہتر کون ہے ابوبکر ہیں پھر عمر حضرت ابو جحیفہ رضی اللہ تعالیٰ عنہ فرماتے ہیں میں نے اللہ عز و جل سے عہد کیا کہ جب تک جیونگا اس حدیث کو نہ چھپاؤں گا بعد اسکے کہ خود حضرت مولیٰ نے بالمشافہ مجھ سے ایسا فرمایا۔

﴿۶﴾ حدیث ششم امام احمد مسند ذی الیدین رضی اللہ تعالیٰ عنہ میں ابو حازم سے راوی قال جاء رجل الی علی بن الحسین رضی اللہ تعالیٰ عنہما فقال ما کان منزلة ابی بکر و عمر من النبی صلی اللہ تعالیٰ علیہ وسلم فقال منزلتهما الساعۃ و هما ضعیعہا یعنی ایک شخص نے حضرت امام زین العابدین رضی اللہ تعالیٰ عنہ کی خدمت انور میں حاضر ہو کر عرض کی حضور سید عالم صلی اللہ تعالیٰ علیہ وسلم کی بارگاہ میں ابوبکر و عمر کا

مرتبہ کیا تھا فرمایا جو مرتبہ اونکا اب ہے کہ حضور کے پہلو میں آرام کر رہے ہیں۔

﴿۷﴾ حدیث ہفتم دارقطنی حضرت امام باقر رضی اللہ تعالیٰ عنہ سے راوی کہ ارشاد فرماتے
اجمع بنو فاطمة رضی اللہ تعالیٰ عنہم علی ان یقولوا فی الشیخین احسن ما یكون
من القول یعنی اولاد امجاد حضرت بتول زہرا صلی اللہ تعالیٰ علی ابیہا الکریم و علیہا و
علیہم و باریک وسلم کا اجماع و اتفاق ہے کہ ابوبکر و عمر رضی اللہ تعالیٰ عنہما کے حق میں
وہ بات کہیں جو سب سے بہتر ہو ظاہر ہے کہ سب سے بہتر بات اسی کے حق میں کہی جائیگی جو
سب سے بہتر ہو۔

﴿۸﴾ حدیث ہشتم امام ابن عساکر و غیرہ سالم بن ابی الجعد سے راوی قلت
لمحمد بن الحنفیہ هل کان ابو بکر اول القوم اسلاما قال لا قلت فبم علا ابو بکر
وسبق حتی لا یدکر احد بخیر ابی بکر قال لانه کان افضلهم اسلاما حین اسلم حتی
لحق برہ یعنی میں نے امام محمد بن حنفیہ سے عرض کی کیا ابوبکر سب سے پہلے اسلام لائے تھے
فرمایا نہ میں نے کہا پھر کیا بات ہے کہ ابوبکر سب سے بالا رہے اور پیشی لے گئے یہاں تک
کہ لوگ اونکے سوا کسی کا ذکر ہی نہیں کرتے فرمایا یہ اس لیے کہ وہ اسلام میں سب سے افضل
تھے جب سے اسلام لائے یہاں تک کہ اپنے رب عز و جل سے ملے۔

﴿۹﴾ حدیث نہم امام ابو الحسن دارقطنی جندب اسدی سے راوی کہ امام محمد بن
عبداللہ محض بن حسن ثنی بن حسن مجہبی بن علی مرتضیٰ کرم اللہ تعالیٰ وجوہہم کے پاس کچھ اہل کوفہ و
جزیرہ نے حاضر ہو کر ابوبکر و عمر رضی اللہ تعالیٰ عنہما کے بارہ میں سوال کیا امام ممدوح نے
میری طرف ملتفت ہو کر فرمایا انظر الی اہل بلادک یسالونی عن ابی بکر و عمر لہما
افضل عندی من علی اپنے شہر والوں کو دیکھو مجھ سے ابوبکر و عمر کے بارہ میں سوال کرتے ہیں
ہیں وہ دونوں میرے نزدیک بلاشبہ مولیٰ علی سے افضل ہیں رضی اللہ تعالیٰ عنہم اجمعین۔
یہ امام اجل حضرت امام حسن مجتبیٰ کے پوتے اور حضرت امام حسین شہید کربلا کے نواسے ہیں

ان کا لقب مبارک نفس زکیہ ہے ان کے والد حضرت عبداللہ محض کہ سب میں پہلے حسنی حسینی دونوں شرف کے جامع ہوئے لہذا محض کہلائے اپنے زمانہ میں سردار بنی ہاشم تھے اونکے والد ماجد امام حسن ثنی اور والدہ ماجدہ حضرت فاطمہ صغریٰ بنت امام حسین صلی اللہ تعالیٰ علیہم وعلیہم وبارک وسلم۔

*سیدنا امام زین العابدین رضی اللہ تعالیٰ عنہ کا فرمان

﴿۱۰﴾ حدیث دہم امام حافظ عمر بن شبہ حضرت امام اجل سید زید شہید ابن امام علی سجاد زین العابدین ابن امام حسین سعید شہید صلوات اللہ تعالیٰ و تسلیماتہ علی جدہم الکریم و علیہم سے روایت کرتے ہیں کہ اونہوں نے کوفیوں سے فرمایا انطلقت الخوارج فبرئت ممن دون ابی بکر و عمر و لم یستطیعوا ان یقولوا فیہما شیئا و انطلقتم انتم فطفرتم فبرئتم منہما فمن بقى فواللہ ما بقى احد الا برئتم منہ یعنی خارجیوں نے اٹھکر اون سے تبریٰ کی جو ابوبکر و عمر سے کم تھے یعنی عثمان و علی رضی اللہ تعالیٰ عنہم مگر ابوبکر و عمر کی شان میں کچھ کہنے کی گنجائش نہ پائی اور تم نے اے کوفیوں اوپر جست کی کہ ابوبکر و عمر سے تبریٰ کی تو اب کون رہ گیا خدا کی قسم اب کوئی نہ رہا جس پر تم نے تبرا نہ کہا ہو و العیاذ باللہ رب العلمین، اللہ اکبر امام زید شہید رضی اللہ تعالیٰ عنہ کا یہ ارشاد مجید ہم غلامان خاندان زید کو بحمد اللہ کافی دوانی ہے

سید سادات بلگرام حضرت مرجع الفریقین مجمع الطریقین جر شریعت بحر طریقت بقیۃ السلف حجۃ الخلف سیدنا مولانا میر عبدالواحد حسینی زیدی واسطی بلگرامی قدس اللہ تعالیٰ سرہ السامی نے کتاب مستطاب سبع سنابل شریف تصنیف فرمائی کہ بارگاہ عالم پناہ حضور سید المرسلین صلی اللہ تعالیٰ علیہ وسلم میں موقع قبول عظیم بر واقع ہوئی حضرت مستفتی دامت برکاتہم کے جدا مجد جد اور اس فقیر کے آقائے نعمت و مولائے اوحد حضرت اسد

الواصلین محبوب العاشقین سیدنا و مولانا حضرت سید شاہ حمزہ حسینی زیدی مار
 ہروی قدس سرہ القوی کتاب مستطاب کاشف الاستار شریف کی ابتدا میں فرماتے ہیں،
 باید دانست کہ در خاندان ما حضرت سند الحقیقین سید عبد الواحد بلگرامی
 بسیدار صاحب کمال بر خاستہ اند قطب فلک ہدایت و مرکز دائرہ
 ولایت بود در علم صوری و معنوی فائق و از مشرب اہل تحقیق ذائق
 صاحب تصنیف و تالیف ست و نسب این فقیر بچہار واسطہ
 بذات مبارکش می پیوند پھر بعد چند اجزائے فرماتے ہیں،

اشہر تصانیف او کتاب سنابل ست در سلوک و عقائد حاجی الصرمین
 سید غلام علمی آزاد سلمہ اللہ و مآثر الکرام می نویسد و کہتے در شہر رمضان
 المبارک ستمہ خس و ثلثین و مائتہ و الف مولف اوراق در دار الخلافہ
 شاہجہان آباد خدمت شاہ کلیم اللہ چشتی قدس سرہ رازیات کرد ذکر میر
 عبد الواحد قدس سرہ و زمینان آمد شیخ مناقب و مآثر میر تادیر بیان کرد
 فرمود شیخ در مدینہ منورہ پہلو بر بستر خواب گزاشتم در واقعہ می بینم کہ من
 و سید صبغتہ اللہ بروجی معاً در مجلس اقدس رسالت پناہ صلی اللہ تعالیٰ
 علیہ وسلم برابر اب شہرام جمعے از صحابہ کرام و اولیائے امت حاضر
 اند و رہنا شغصے ست کہ حضرت با اولب بہ تبسم شیریں کردہ حرفہا
 منیر زند و التفات تہام دارند چوں مجلس آخر شد از سید صبغتہ اللہ
 استفہار کردم کہ این شغصہ کیست کہ حضرت با او التفات باین مرتبہ
 دارند گفت میر عبد الواحد بلگرامی و باعث مزید احترام او اینست کہ
 سنابل تصنیف او در جذاب رسالت پناہ صلی اللہ تعالیٰ علیہ وسلم
 مقبول افتادہ انتہی کلامہ انتہی مقالہ الشریف بلفظہ السنیف قدس اللہ

تعالیٰ سرہ الطیف۔

حضرت میر قدس سرہ الامیر نے اس کتاب مقبول و مبارک میں مسئلہ تفصیل بکمال تفصیل و تاکید جمیل و تہدید جلیل ارشاد فرمایا لفظ مبارک سے چند حروف کی نقل سے شرف حاصل کروں اولیائے کرام و محدثین و فقہاء جملہ الملحق کے اجماعی عقائد میں بیان فرماتے ہیں،

واجتماع دارند کہ افضل از جملہ بشر بعد انبیا ابوبکر صدیق ست و بعد انوے عمر فاروق ست و بعد انوے عثمان ذی النورین ست و بعد انوے علی مرتضیٰ ست رضی اللہ تعالیٰ عنہم اجمعین پھر فرمایا فضل ختنین افضل شیعہ خین کمتر ست بے نقصان و قصور پھر فرمایا اجتماع اصحاب و تابعین و تبع تابعین و سائر علمائے امت ہسبرین عقیدہ واقع شدہ است پھر فرمایا مخدوم قاضی شہ اب الدین در تیسر الاحکام بنشست کہ ہیچولی بدرجہ ہیچ پیغمبرے نرسد زیر کہ امیر المومنین ابوبکر بعکم حدیث بعد پیغمبران از ہمہ اولیایا برتر ست و او بدرجہ ہیچ پیغامبرے نرسید و بعد او امیر المومنین عمر بن خطاب ست و بعد او امیر المومنین عثمان بن عفان ست و بعد او امیر المومنین علی بن ابی طالب ست رضوان اللہ تعالیٰ علیہم اجمعین کسیکہ امیر المومنین علی را خلیفہ نداندا و از خوارج ست و کسیکہ اورا بر امیر المومنین ابوبکر و عمر تفضیل کند او از روافض ست پھر فرمایا

ازینجا باید دانست کہ در جہاں نہ ہیچو مصطفیٰ صلی تعالیٰ علیہ وسلم پیسرے پیدا شد و نہ ہیچو ابوبکر مریدے ہوید آگشت اے عزیز اگرچہ کہ الیبت فضائل شیعہ خین بر ختنین مفرط و فائق اعتقاد باید کرد و امانہ برو جمیعکہ در کہ الیبت فضائل ختنین قصورے و نقصانے بغا طر تورسد بلکہ فضائل ایشان و فضائل جملہ اصحاب از عقول بشریہ و افکار انسانہ بے بالا تر

ست پھر فرمایا پس چون اجماع صحابہ کہ انبیاء صفت اندر تفضیل شیخین واقع شد و مرتضیٰ نیز دریں اجماع متفق و شریک بود مفضلہ در اعتقاد خود غلط کردہ است اے خان و مران مافدائے نام مرتضیٰ باد و اے دل و جان مانند اقام مرتضیٰ باد کدام بد بخت ازل کہ محبت مرتضیٰ درویش نبا شد و کدام راندہ در گاہ مولیٰ کہ اہانت او روا داد۔

مفضلہ گہان بردہ است کہ نتیجہ محبت با مرتضیٰ تفضیل اوست بر شیخین و نسید اند کہ شرہ محبت موافقت ست با او نہ مخالفت کہ چون مرتضیٰ فضل شیخین و ذی النورین را بر خود روا داشت و اقتدا با ایشان کرد و حکمائے عمد خلافت ایشان را امثال فرمود شرط محبت با او آن باشد کہ در راہ و روش با او موافق باشند نہ مخالف ، حضرت میر قدس سرہ المیر نے یہ بحث پانچ ورق سے زائد میں افادہ فرمائی ہے۔

من طلب الزیادۃ فلیرجع الیہ۔ الحمد للہ یہ عقیدہ ہے اہلسنت و جماعت اور ہم غلامان و دوستان زید شہید کا واللہ تعالیٰ اعلم۔

کتبہ عبدہ المذنب احمد رضا البریلوی عفی عنہ

ترجمہ فارسی عبارات

* خلفائے راشدین کے متعلق عقائد اسلامیہ کی وضاحت۔

﴿۱﴾ جاننا چاہئے کہ ہمارے خاندان میں حضرت سید عبد الواحد بلگرامی انتہائی صاحب کمال ہستی ہوئے ہیں۔ آپ آسمان ہدایت کے قطب اور دائرہ ولایت کے مرکز ہیں۔ ظاہری و باطنی علوم میں بلند رتبہ اور اہل تحقیق میں اعلیٰ ذوق کے حامل اور صاحب تصنیف و تالیف بزرگ ہیں۔ اس فقیر کا نسب چوتھی پشت میں حضرت کی ذات مبارک سے جا ملتا ہے، آپ کی سلوک

و عقائد میں مشہور ترین کتاب سنابل ہے۔

حاجی الحرمین سید غلام علی آزاد سلمۃ اللہ مآثر الکرام میں تحریر فرماتے ہیں ایک مرتبہ ماہ رمضان المبارک ۱۱۳۵ ہجری میں دار الخلافہ شاہجہان آباد میں شاہ کلیم اللہ چشتی کی خدمت میں حاضر ہوا دوران ملاقات میر عبدالواحد قدس سرہ کا ذکر خیر درمیان میں آیا حضرت نے جناب میر کے مناقب کافی در تک بیان فرمائے۔ انہوں نے فرمایا ایک رات میں مدینہ منورہ میں سورہا تھا کہ میں نے حقیقتاً دیکھا کہ میں اور سید صبغت اللہ بروجی اچانک حضور اقدس ﷺ کی محفل مبارک میں باریاب ہوئے صحابہ کرام اور اولیائے عظام کا مجمع حضور ﷺ کی خدمت میں حاضر تھا اسی دوران ایک صاحب کو حضور ﷺ اپنی شیریں مسکراہٹ کے ساتھ کمال محبت اور نورانی گفتگو سے نواز رہے ہیں۔ جب محفل اختتام کو پہنچی میں نے سید صبغت اللہ سے پوچھا یہ صاحب کون ہیں کہ جنہیں حضور اقدس ﷺ نے اسقدر توجہ سے نوازا، انہوں نے فرمایا یہ حضرت میر عبدالواحد بلگرامی ہیں۔ اور حضرت میر علیہ الرحمہ کی مزید عزت افزائی کا باعث انکی کتاب سنابل ہے جسے حضور رسالت پناہ ﷺ کی بارگاہ میں شرف قبولیت حاصل ہوا۔

﴿۲﴾ اولیائے کرام و محدثین عظام متفق ہیں کہ انبیائے کرام علیہم السلام کے بعد تمام انسانوں سے افضل و اعلیٰ حضرت ابوبکر صدیق اکبر ہیں پھر حضرت عمر فاروق اعظم اور پھر حضرت عثمان ذی النورین اور پھر حضرت علی المرتضیٰ تمام امت میں اعلیٰ ہیں رضی اللہ عنہم اجمعین پھر فرمایا شیخین یعنی حضرت صدیق و فاروق کا رتبہ ختین یعنی حضرت غنی و حیدر سے بلند و برتر ہے، حضرت عثمان و علی کے کسی نقصان و قصور کے بغیر رضی اللہ عنہم اجمعین۔ پھر فرمایا کہ صحابہ کرام و تابعین و تمام علمائے امت کا عقیدہ یہی ہے۔ مزید فرمایا مخدوم قاضی شہاب الدین تیسرا الحکام میں فرماتے ہیں کہ کوئی ولی کسی نبی کے رتبہ کو نہیں پہنچ سکتا اسی طرح حدیث شریف کے مطابق امیر المومنین ابوبکر تمام اولیا سے برتر ہیں لیکن آپ کسی نبی کے درجہ کو نہیں پہنچے اور آپ کے بعد امیر المومنین عمر بن خطاب اور ان کے بعد امیر المومنین عثمان بن

عفان کا مرتبہ ہے جبکہ عثمان غنی کے بعد امیر المومنین علی بن ابی طالب کا رتبہ ہے رضوان اللہ تعالیٰ علیہم اجمعین۔ اگر کوئی امیر المومنین حضرت علی کو خلیفۃ المسلمین نہ مانے وہ خارجی ہے جبکہ حضرت علی کو امیر المومنین حضرت ابوبکر و عمر پر فضیلت دینے والا رافضی ہے، مزید فرمایا کہ یہاں یہ بات بھی جان لینی چاہئے کہ جہان بھر میں نہ حضور ﷺ جیسا کوئی رہبر نہ صدیق رضی اللہ عنہ جیسا رہو ہے۔ اے عزیز یاد رکھ اگرچہ فضائل شیخین (حضرت صدیق و فاروق) فضائل مختین (حضرت عثمان و علی) پر فوقیت رکھتے ہیں لیکن تجھے یہ اعتقاد رکھنا چاہئے کہ اس طرح حضرت عثمان و علی کی شان و فضیلت میں کوئی کمی و نقصان واقع نہیں ہوتا رضی اللہ تعالیٰ عنہم اجمعین بلکہ انکے فضائل اور حضور ﷺ کے تمام صحابہ کی شان اور مرتبہ و مقام انسانی عقل و فکر سے انتہائی بلند و بالا ہے۔ مزید فرمایا کہ تفضیل شیخین کے اجماع صحابہ میں خود حضرت علی بھی شریک و متفق ہیں البتہ تفضیلیوں کا عقیدہ غلط ہے۔ ہمارا تن من دھن حضرت علی کے قدموں پر قربان جو اپنے دل میں حضرت علی کی محبت نہیں رکھتا وہ ہمیشہ کا بد بخت ہے اور حضرت علی کی توہین کرنے والا خدا کی جناب سے دھتکارا ہوا ہے۔ تفضیلیوں نے گمان کیا کہ حضرت علی سے محبت یہ ہے کہ آپ کو شیخین پر فضیلت دی جائے اور یہ نہ سمجھ سکے کہ حضرت علی سے محبت کا ثمرہ شیخین کی فضیلت تسلیم کرنا ہے نہ کہ اس حقیقت کی مخالفت کیونکہ جناب مرتضیٰ حضرات شیخین کریمین و حضرت ذی النورین کو اپنی ذات پر فضیلت دیتے انکی اقتدا کرتے اور ان حضرات کے دور خلافت میں انکے احکامات کی موافقت فرماتے لہذا حضرت علی رضی اللہ عنہ سے سچی محبت کی دلیل یہ ہے کہ آپ کے اس طریقہ پر عمل کیا جائے نہ کہ

مخالفت



کتبہ المذنب احمد رضا البریلوی عفی عنہ
محمد بن المصطفیٰ النبی الامی صلی اللہ تعالیٰ علیہ وسلم

مشکل الفاظ کے معانی

لوگوں سے زکوٰۃ وغیرہ وصول کرنا	اخذ صدقات
خاندان رسول مقبول ﷺ	اہلبیت
سفر کی جمع	اسفار
بہادروں کے امام	امام الشجعین
ہر میدان میں غالب آنے والا اللہ کا شیر	اسد اللہ الغالب
پوچھا	استفسار کیا
جھوٹ	افترا
نہایت پاک	اطھر
اہم اور واضح اشارے	اشارات جلیلہ واضحہ
مال کی جمع	اموال
سند حاصل کرنا۔ دلیل بنانا	استناد
شروع سے آخر تک بغور پڑھنا	استیعاب
مختصر کرنا	اقتصار کرنا
دفع کرنا	ازہاق
جھوٹ ثابت کرنا	ابطال
وہم کی جمع	اوہام
راضی ہونا	ارتضاء
شک۔ گمان	احتمال
کئی مرتبہ	بارہا
صحیح اور مضبوط سندوں (دلائلوں) کے ساتھ	باسانید صحیحہ قویہ

بیت المال	وہ محکمہ جس میں زکوٰۃ وغیرہ کا حساب رکھا جاتا ہے
بعینہ	اس طرح
بمقرر نام	واضح طور پر نام لیکر
بسیط	وسیع۔ فراخ۔ طویل
پچھلا سفر	آخری سفر
پھیرنا	بدلنا
تردد	فکر۔ اندیشہ۔ سوچ
تحصیل زکوٰۃ	لوگوں سے زکوٰۃ وصول کرنا
تازیانہ	کوڑا
تہری	بیزاری ظاہر کرنا (شیعوں کا حضرات صحابہ کرام رضی اللہ عنہم سے نفرت کا اظہار کرنا)
تحصیل خراج	ٹیکس وصول کرنا
تاریخی نام	وہ نام جسکے حروف کے اعداد سے وہی سال نکلتا ہو جس سال وہ کتاب لکھی گئی اور بحمد اللہ ہمارے پیارے اعلیٰ حضرت رضی اللہ عنہ کی تمام کتابوں کے نام تاریخی ہیں وہ بھی ایسے جن سے کتاب کا حقیقی موضوع بھی واضح ہوتا ہے، فن تاریخ گوئی میں یہ مہارت تادمہ اعلیٰ حضرت رضی اللہ عنہ کے ہی حصہ میں آئی۔ ذلک فضل اللہ۔ سخت تنبیہ یعنی سختی سے کسی بات کی طرف توجہ دلانا
تہدید	بڑائی
تفصیل	

جانشین	نائب۔ قائم مقام
جست کرنا	چھلانگ لگانا یہاں مراد بیٹھنا
چرسا	کونئیں سے پانی نکالنے والا چمڑے کا بڑا ڈول
حیاتِ مختلف	زندگی میں خلیفہ کرنا
حاجت نہ سمجھی	ضرورت نہ سمجھی
حد لگانا	سزا دینا
حج قاہرہ	زبردست جہتیں
در بارہٴ خلافت	خلافت سے متعلق
دریافت کرنا	پوچھنا
دلائلِ باہرہ	کھلی دلیلیں
راوین	روایت کرنے والے
زعامت	اختیاری شان
سید یوم النشور	قیامت کے دن کے سردار ﷺ
سپہ سالار	فوج کا جرنیل
سید المرسلین	رسولوں کے سردار ﷺ
سیراب کرنا	پانی پلانا۔ پانی لگانا
سپید	سفید
صالح	نیک
ضعیف	موٹی
عہدہٴ قضا بخشا	حج بنایا
غزوات	غزوہ کی جمع یعنی حضور ﷺ کے زمانہ میں

لڑنی جانے والی جنگیں

غصہ فرمایا

رہنے کی جگہ

کبھی ہوئی باتیں

قاری کی جمع (عزتوں والے قاری)

لڑنا

مکمل طور پر

مراد صلاح مشورے

حکم دینا۔ کسی کام پر لگانا

روایت کیا گیا

حقدار

رکھی

نام دیا گیا

جائے فرار (بھاگ کر چھپنے کی جگہ)

آدی

جھوٹا

متوجہ

سوال پوچھنے والا

مجمع کی جمع

مضبوط

کھلا۔ روشن

غضب فرمایا

فرود گاہ

فرمودات

قراءے کرام

قتال کرنا

کلی مطلق

مباحثے مشاورے

مامور کرنا

مردی

مستحق

موکول

مستم

مفر

مردم

مفتری

ماتفت

مستفتی

مجامع

محکم

مفسر

مفصل	تفصیل کے ساتھ
مدد دیدہ	عرصہ دراز
نیابت	قائم مقامی
ناظم	انتظام کرنے والا
نہضت	کوچ کرنا۔ رخصت ہونا
نص صریح علی الاعلان	ایسی واضح بات جس پر قرآن وحدیث کی گواہی موجود ہو
نوشتہ	لکھی ہوئے بات
نفس زکیہ	پاک جان
واشگاف	کھلا

بعض عبارتوں کے مختصر مطالب

☆ ۱۔ مراد یہ کہ حضور ﷺ دنیا سے اچانک رخصت نہ ہوئے بلکہ مرض وفات شریف میں کئی دن مبتلا رہے۔

☆ ۲۔ یعنی حضور اقدس ﷺ اکثر اپنے ساتھ حضرت ابو بکر صدیق اور حضرت عمر فاروق رضی اللہ عنہما کا ذکر خیر شریف ضرور فرماتے۔

☆ ۳۔ اس دین (اسلام) کی تبلیغ ونفاذ کیلئے مقرر کیا جانا جس دین کے ساتھ حضور اقدس ﷺ دنیا میں تشریف لائے ہیں

☆ ۴۔ یعنی انتقال ہوا۔

☆ ۵۔ یعنی قرض کی صورت میں خریدے۔

☆ ۶۔ حضرت سیدہ عائشہ صدیقہ طیبہ طاہرہ رضی اللہ تعالیٰ وتبارک عنہا۔

☆ ۷۔ یعنی حضرت سیدنا صدیق اکبر رضی اللہ تعالیٰ عنہ کی خلافت کے متعلق مسلمان اختلاف

نہیں کریں گے۔

☆۸۔ یعنی حضرت ابوبکر صدیق اکبر، حضرت عمر فاروق اعظم، حضرت عثمان غنی رضی اللہ عنہم۔

☆۹۔ یعنی تمام نبیوں اور رسولوں کے بعد چاروں خلفاء (حضرات ابوبکر صدیق اکبر، فاروق اعظم، عثمان غنی علی

المرتضیٰ رضی اللہ تعالیٰ عنہم) بزرگی اور عزت و عظمت میں تمام انسانوں سے افضل و اعلیٰ ہیں۔

☆۱۰۔ یعنی حضرت علی اور حضور ﷺ کی مقدس آل کے اماموں کے واضح ارشادات۔

☆۱۱۔ صحابہ کرام اور تابعین عظام (جنہوں نے صحابہ کرام کی زیارت فرمائی) کا متفق اور راضی

ہونا۔

☆۱۲۔ ساری امت کے اولیاء اور علماء کی وضاحتیں۔

☆۱۳۔ یعنی حق بات کا ثبوت اور جھوٹے دھوکے کا رد۔

☆۱۴۔ سچ بولنے والا اور سچ کی حفاظت کرنے والا۔

☆۱۵۔ یعنی صحابہ کرام کی فضیلت کا مسئلہ نہایت تفصیل سے بیان فرمایا۔

☆۱۶۔ مراد یہ کہ حضرت علی رضی اللہ عنہ اپنی خلافت کے دوران ہمیشہ برسرِ منبر لوگوں کے

سامنے اور خاص تنہائی میں بھی انتہائی کھلے، صاف اور ہر قسم کے شک و شبہ سے پاک انداز میں

حضرت صدیق اکبر اور فاروق اعظم رضی اللہ تعالیٰ عنہما کا خود اپنے سے افضل ہونا اور حضور

اقدس ﷺ کی ساری امت میں اعلیٰ ہونا بیان فرماتے رہے۔ اور اس مسئلہ کی مخالفت کرنے

والے کو جھوٹا کہا اور اسے اسی (۸۰) کوڑوں کی سزا دی۔

☆۱۷۔ مراد یہ کہ محدث موصوف نے شیعہ ہونے کے باوجود حضرت صدیق اکبر اور فاروق

اعظم رضی اللہ عنہما کی فضیلت کو تسلیم کیا۔

☆۱۸۔ یعنی حضرت علی رضی اللہ تعالیٰ عنہ کا مبارک گھر۔

مناقب صدیق و علی رضی اللہ تعالیٰ عنہما

از

استاذ زمن نازش شعر و سخن فخرت گویاں برادر اعظم حضرت مولانا محمد حسن رضا خاں رحمۃ اللہ تعالیٰ علیہ

بیاض ہو کس زباں سے مرتبہ صدیق اکبر کا ہے یار غار محبوب خدا صدیق اکبر کا
 الٰہی رحم فرما خادم صدیق اکبر ہوں تری رحمت کے صدقے واسطہ صدیق اکبر کا
 رسل اور انبیاء کے بعد جو افضل ہو عالم سے ہے یار غار محبوب خدا صدیق اکبر کا
 الٰہی رحم فرما خادم صدیق اکبر ہوں تری رحمت کے صدقے واسطہ صدیق اکبر کا
 رسل اور انبیاء کے بعد جو افضل ہو عالم سے یہ عالم میں ہے کس کا مرتبہ صدیق اکبر کا
 نبی کا اور خدا کا مدح گو صدیق اکبر ہے نبی صدیق اکبر کا خدا صدیق اکبر کا
 خدا اکرام فرماتا ہے اتفاق کہہ کے قرآن میں کریں پھر کیوں نہ اکرام اتقیا صدیق اکبر کا
 ہوئے فاروق و عثمان و علی جب داخل بیعت بنا فخر سلاسل سلسلہ صدیق اکبر کا
 مقام خواب راحت چین سے آرام کرنے کو بنا پہلوئے محبوب خدا صدیق اکبر کا
 علی ہیں اس کے دشمن اور وہ دشمن علی کا ہے جو دشمن عقل کا دشمن ہوا صدیق اکبر کا
 لٹایا راہ حق میں گھر کئی بار اس محبت سے
 کہ لٹ لٹ کر حسن گھر بن گیا صدیق اکبر کا

=====

اے حب وطن ساتھ نہ یوں سوئے نجف جا ہم اور طرف جاتے ہیں تو اور طرف جا
 چل ہند سے چل ہند سے چل ہند سے غافل اٹھ سوئے نجف سوئے نجف سوئے نجف جا
 پھنتا ہے وبالوں میں عبث اختر طالع سرکار سے پائے گا شرف بہر شرف جا
 سے طلعت شد آ تجھے مولانا کی قسم آ اے ظلمت دل جا تجھے اس رخ کا حلف جا
 جیلاں کے شرف حضرت مولانا کے خلف ہیں اے تا خلف اٹھ جانب تعظیم خلف جا
 تفصیل کا جو یا نہ ہو مولانا کی ولا میں یوں چھوڑ کے گوہر کو نہ تو بہر خذف جا
 مولیٰ کی امامت سے محبت ہے تو غافل ارباب جماعت کی نہ تو چھوڑ کے صف جا
 کہہ دے لوئی گھیرا ہے بلاؤں نے حسن کو
 اے شیر خدا بہر مد تیغ بکف جا

مناقب صدیق و علی ماخوذ از نفس الایمان

محب مصطفیٰ صدیق اکبر
 ہیں محبوب خدا صدیق اکبر
 زمین و آسمان میں سب سے افضل
 ہیں بعد الانبیا صدیق اکبر
 محمد مدعی اور تم مصدق ﷺ
 لقب ہے آپکا صدیق اکبر
 شب اسری سرسدرہ نبی نے
 سنی تیری ندا صدیق اکبر
 عطا ہو صدقہ سبطین احمد ﷺ
 مجھے صدق و صفا صدیق اکبر
 ہے نازاں اپنی قسمت پر کہ واصف ہے فاروقی ترا صدیق اکبر


=====

اما الاولیاء مولیٰ علی ہیں
 شہ ہر دوسرا مولیٰ علی ہیں
 در شہر علوم مصطفیٰ ہیں
 امام دوسرا مولیٰ علی ہیں
 ہیں موسیٰ کے لیے ہارون ایسے
 براءے مصطفیٰ مولا علی ہیں
 ہیں بوبکر و عمر، عثمان کے جانی
 اخی مصطفیٰ مولا علی ہیں
 مصائب سے پریشان ہوں میں کیوں کر
 میرے مشکل کشا مولا علی ہیں
 ہے فاروقی مسلم اہل حق کو کہ راہ حق نما مولا علی ہیں

نفس الایمان از حضرت مولانا محمد مشاق احمد فاروقی رضوی مدظلہم

مرشدی سردار احمد بارضا کے واسطے

یا الہی سردار احمد پہ ہو وقت اجل



در بار عالیہ حضور محدث اعظم پاکستان مولانا سردار احمد رضی اللہ تعالیٰ عنہ

اسٹاکسٹ

سیزن ڈائری

سمیع سنٹر غزنی سٹریٹ 38- اردو بازار لاہور

Ph: 7353480, Fax: 6374722

E-mail: seasonsdiary@hotmail.com

ناشر

مکتبہ محدث اعظم پاکستان

Mob: 0303-6403379